

न्यायालय अतिरिक्त सम्भागीय आयुक्त, जोधपुर  
पीठासीन अधिकारी : वंदना सिंघवी, आर0ए0एस0

राजस्व अपील संख्या 403/2017

अपीलाण्ट्स	बनाम	रेस्पोंडेन्ट
कानसिह पुत्र स्व0 मलसिह जाति राजपूत निवासी गांव भोमसागर, तहसील शेरगढ जिला जोधपुर		1- श्रीमती भीखीकंवर पुत्री स्व0 मलसिह जाति राजपूत निवासी गांव भोमसागर, तहसील शेरगढ जिला जोधपुर 2- श्रीमती सिरेकंवर पुत्री स्व0 मलसिह जाति राजपूत निवासी गांव भोमसागर, तहसील शेरगढ जिला जोधपुर 3- गायडसिह पुत्र स्व0 मलसिह जाति राजपूत निवासी भोमसागर, तहसील शेरगढ जिला जोधपुर 4- परबतसिह पुत्र स्व0 मलसिह जाति राजपूत निवासी गांव भोमसागर, तहसील शेरगढ जिला जोधपुर 5- हुकमसिह पुत्र स्व0 किशोरसिह जाति राजपूत निवासी गांव चाबा, तहसील शेरगढ जिला जोधपुर 6- मानसिह पुत्र स्व0 किशोरसिह जाति राजपूत निवासी गांव चाबा, तहसील शेरगढ जिला जोधपुर 7- राजस्थान सरकार जरिये तहसीलदार शेरगढ 8- ग्राम पंचायत भोमसागर, जरिये सरपंच

राजस्व अपील अन्तर्गत धारा 76 राजस्थान भू राजस्व अधिनियम, 1956 विरुद्ध निर्णय दिनांक 13-7-2011 जो राजस्व अपील संख्या 25/2008 अनवान श्रीमती भीखी कंवर व अन्य बनाम गायड सिह वगैरा मे उपखण्ड अधिकारी शेरगढ द्वारा पारित किया गया।

उपस्थिति:-

- 1- श्री उम्मेद सिह बावरला अधिवक्ता अपीलांट की ओर से ।
- 2- श्री एल.आर.पूनिया अधिवक्ता रेस्पों संख्या 2 से 4 की ओर से ।

निर्णय

दिनांक 8-11-2017

उक्त अपील का संक्षिप्त तथ्य इस प्रकार है कि ग्राम भोमसागर तहसील शेरगढ के नामांतरकरण संख्या 314 मे वर्णित खसरा नंबरान 774 एवं 779 की कुल 222.15 बीघा भूमि खातेदार मलसिह पुत्र मोतीसिह राजपूत सा0 देह के खातेदारी

की थी । उक्त खातेदार मल सिह के फौत होने पर उक्त खातेदारी की भूमि का फोतेदगी का नामांतरकरण संख्या 314 उत्तराधिकारियों के रूप में उसके तीन पुत्रगण गायडसिह, कानसिह एवं पर्वतसिह पि० मलसिह के नाम दर्ज कर सरपंच ग्राम पंचायत भोमसागर पंचायत समिति शेरगढ द्वारा दिनांक 28-4-2008 को स्वीकृत किया गया । उक्त नामांतरकरण संख्या 314 के विरुद्ध वर्तमान अपील की रेस्पों संख्या 1 व 2 श्रीमती भीखीकंवर एवं सीरेकंवर पुत्रियां स्व० मलसिह ने अधीनस्थ न्यायालय उपखण्ड अधिकारी शेरगढ के समक्ष प्रथम अपील पेश की, जिसे अधीनस्थ न्यायालय ने अपीलाधीन निर्णय 13-7-2011 के द्वारा उनके समक्ष प्रस्तुत प्रथम अपील को स्वीकार कर अपीलाधीन नामांतरकरण संख्या 314 ग्राम भोमसागर को खारीज करते हुए प्रकरण तहसीलदार शेरगढ को मृतक खातेदार मलसिह के वारिसानों की जांच कर नये सिरे से नामांतरकरण दर्ज करने की कार्यवाही हेतु रिमाण्ड किया । जिसके विरुद्ध वर्तमान अपील इस न्यायालय हाजा के समक्ष प्रस्तुत की गई है ।

पक्षकारों के अधिवक्ता उपस्थित । वकील पक्षकारान की बहस सुनी गई । अपीलांत ने अपील मीमो में वर्णित तथ्यों को दोहराते हुए कथन किया कि अपीलाधीन म्युटेशन संख्या 314 के विरुद्ध अधीनस्थ न्यायालय के समक्ष प्रस्तुत अपील स्पष्ट रूप से मयाद बाहर थी तथा यह भी कथन किया कि अपीलाधीन म्युटेशन की जानकारी रेस्पों संख्या 1 व 2 को प्रारंभ से ही थी इसके बावजूद उक्त म्युटेशन की प्रथम बार जानकारी होने के गलत एवं झूठे तथ्य धारा 5 मयाद अधिनियम में उल्लेखित होने के आधार पर अधीनस्थ न्यायालय ने अपीलाधीन आदेश पारित करने से पूर्व अपीलांत को सुनवाई का अवसर प्रदान किये बिना ही प्रथम अपील को अंदर यमाद सुमार करते हुए जो अपीलाधीन निर्णय पारित किया है, जो निरस्त योग्य है ।

वकील अपीलांत ने कथन किया कि अधीनस्थ न्यायालय से उनके कोई नोटिस तामिल ही नहीं हुए थे और न ही अपीलांत की ओर से पैरवी करने हेतु किसी अधिवक्ता को नियुक्त किया था इसलिए अधीनस्थ न्यायालय में यदि अधिवक्ता श्री हनवंतसिह ने पत्रावली पर नो इन्स्ट्रक्शन प्लीड कर भी दिया तो अधीनस्थ न्यायालय को न्यायहित में इसकी सूचना बाबत अपीलांत को नोटिस दिया

जाना चाहिये था परंतु अधीनस्थ न्यायालय ने ऐसा नहीं कर अपीलांट के विरुद्ध एकपक्षीय आदेश पारित करने में विधिक भूल की है, जो निरस्त योग्य है ।

वकील अपीलांट ने यह भी कथन किया कि रेस्पो0 संख्या 1 व 2 की शादी बहुत पहले ही हो चुकी थी तथा वे अपने परिवार के साथ ससुराल में रहती हैं तथा अपीलाधीन भूमि पर रेस्पो0 संख्या 1 व 2 का कभी कब्जा काश्त ही नहीं रहा था तथा यह भी कथन किया कि अपीलाधीन म्युटेशन संख्या 314 स्वीकृत होने के बाद नामांतरकरण संख्या 365 भी स्वीकृत हो चुका था परंतु रेस्पो0 संख्या 1 व 2 ने केवल म्युटेशन संख्या 314 को ही अपील के जरिये अधीनस्थ न्यायालय के समक्ष चुनौती दी है जबकि दोनों म्युटेशनों के विरुद्ध पृथक-पृथक दो अपील पेश की जानी चाहिये थी परंतु अधीनस्थ न्यायालय के समक्ष प्रस्तुत एक अपील पर पारित निर्णय विधिसम्मत नहीं होने से निरस्त करने का निवेदन किया ।

अंत में वकील अपीलांट ने उक्त अपील को स्वीकार करने तथा अधीनस्थ न्यायालय द्वारा पारित अपीलाधीन निर्णय दिनांक 13-7-2011 को निरस्त करने का निवेदन किया ।

रेस्पो0 की ओर से अधिवक्ता ने कथन किया कि अपीलाधीन म्युटेशन संख्या 314 जो कि खातेदार मलसिह वल्द मोतीसिह के फौत होने पर विरासत का भरा जाकर स्वीकृत किया गया था जिसमें मृतक के पुत्रों के साथ रेस्पो0 संख्या 1 व 2 भीखीकंवर एवं सीरेकंवर जो कि मृतक खातेदार मलसिह की जायदा पुत्रियां तथा विधिक वारिसान हैं, उनका नाम उक्त म्युटेशन में दर्ज नहीं कर केवल तीन पुत्रों के नाम दर्ज करते हुए स्वीकृत कर दिया, जो प्रारंभ से ही विधिविरुद्ध था इसलिए उक्त म्युटेशन के विरुद्ध अधीनस्थ न्यायालय के समक्ष प्रस्तुत प्रथम अपील को स्वीकार कर अपीलाधीन नामांतरकरण संख्या 314 ग्राम भोमसागर को खारीज करते हुए प्रकरण तहसीलदार शेरगढ को मृतक खातेदार मलसिह के वारिसानों की जांच कर नये सिरे से नामांतरकरण दर्ज करने की कार्यवाही हेतु रिमाण्ड किया है जिसमें किसी प्रकार की कोई विधिक त्रुटि नहीं होने से अपीलांट की उक्त अपील को खारीज करने का निवेदन किया ।

वकील रेस्पो0 ने यह भी कथन किया कि अपीलाधीन म्युटेशन संख्या 314 जो कि विरासत का भरा जाकर स्वीकृत किया गया था उसमें रेस्पो0 संख्या 1 व 2

मृतक खातेदार मलसिह की जांयदा पुत्रियां तथा हिन्दु उत्तराधिकार अधिनियम की प्रथम श्रेणी की वारिसान होते हुए उन्हें सुनवाई का अवसर दिये बिना ही स्वीकृत कर दिया था जो कि प्राकृतिक न्याय के सिद्धान्तों के विपरीत होने से ऐसे आदेशों के विरुद्ध अपील पेश करने हेतु मयाद का कोई बिन्दु लागू ही नहीं होता है इसलिए अपीलांट की अपील को खारीज करने का निवेदन किया ।

रेस्पोंडेंट अधिवक्ता ने कथन किया कि जब अधीनस्थ न्यायालय में अधिवक्ता श्री हनवंतसिंह द्वारा वर्तमान अपीलांटगण की ओर से वकालातनामा ही पेश नहीं किया था तो ऐसे मामले में यदि अधिवक्ता द्वारा नो इन्स्ट्रक्शन प्लीड कर भी दिया जाता है, तो न्यायालय से इसकी सूचना अपीलांट को दी जाना आवश्यक नहीं है इसलिए अपीलांट का यह कथन समर्थन योग्य नहीं होने से अपीलांट की अपील को खारीज करने का निवेदन किया ।

हमने उभयपक्ष के अधिवक्ताओं की बहस पर मनन किया तथा अधीनस्थ न्यायालय की पत्रावली, अपीलाधीन निर्णय तथा अपीलाधीन म्युटेशन आदि का अध्ययन किया । अपीलाधीन म्युटेशन संख्या 314 जो कि खातेदार मलसिह के फौत होने पर उसके हिस्से की भूमि बाबत उत्तराधिकार का म्युटेशन उनके पुत्रों के नाम दर्ज कर स्वीकृत किया गया था जबकि वर्तमान रेस्पोंडेंट संख्या 1 व 2 भीखीकंवर एवं सीरेकंवर भी मृतक खातेदार मलसिह की पुत्रियां होने से उनको पिता की सम्पत्ति से वंचित रखते हुए उक्त म्युटेशन संख्या 314 स्वीकृत कर दिया, जो विधिसम्मत नहीं होने से उक्त म्युटेशन के विरुद्ध अधीनस्थ न्यायालय के समक्ष प्रस्तुत प्रथम अपील पर अधीनस्थ न्यायालय ने उक्त म्युटेशन संख्या 314 को निरस्त करते हुए प्रकरण तहसीलदार शेरगढ को मृतक खातेदार मलसिह के वारिसानों की जांच कर नये सिरे से नामांतरकरण दर्ज करने की कार्यवाही हेतु प्रतिप्रेषित किया है, उक्त आदेश समर्थन योग्य प्रतीत होता है । वर्तमान द्वितीय अपील में अपीलांट का मुख्य कथन यह है कि अपीलांट को सुने बिना अधीनस्थ न्यायालय ने अपीलाधीन निर्णय पारित कर दिया ।

इस संबंध में यह उल्लेखनीय है कि अधीनस्थ न्यायालय द्वारा पारित आदेश के तहत अपीलांट तहसीलदार शेरगढ के समक्ष अपना पक्ष प्रस्तुत कर सकता है । फिर भी अधीनस्थ न्यायालय द्वारा पारित किये गये निर्णय में इस आशय का

आंशिक संशोधन करना उचित समझते हैं कि तहसीलदार शेरगढ उभयपक्षों को सुनवाई का समुचित अवसर प्रदान करने के पश्चात पुनः म्युटेशन के संबंध में विधिसम्मत निर्णय पारित करें ।

अपीलांट द्वारा प्रस्तुत उक्त अपील खारीज की जाती है तथा अधीनस्थ न्यायालय द्वारा पारित अपीलाधीन निर्णय दिनांक 13-7-2011 यथावत रखा जाता है ।

निर्णय आज दिनांक 8-11-2017 को खुले न्यायालय सुनाया गया ।

(बंदना सिंघवी)  
अतिरिक्त सम्भागीय आयुक्त  
जोधपुर